

## قائد اعظم محمد علی جناح اور مذہبی اقلیتوں کے حقوق

\* ڈاکٹر سید حیدر شاہ \*

بانی پاکستان قائد اعظم محمد علی جناح اگرچہ مغربی تعلیم و ثقافت سے آراستہ شخصیت کے مالک تھے اور ظاہری طور پر کچھ زیادہ مذہبی بھی دکھائی نہیں دیتے تھے مگر حقیقتاً اسلامی سوچ و فکر کے حامل تھے۔ آپ اسلامی رواداری کے علمبردار تھے اور ساری انسانیت کے ساتھ حسن سلوک کے اسلامی اصول سے خوب واقف تھے۔ ایک موقع پر آپ نے فرمایا آئی کو قرآن مجید میں خدا کا خلیفہ کہا گیا ہے اس خطاب کے احتفاظ کیلئے ہم پر یہ فرض عائد ہوتا ہے کہ ہم بندگان خدا سے ایسا (مرہبی) کا بتاؤ کریں جیسا خدا ہم سے کرتا ہے۔

ہندوستانی مسلمان یہاں کی ہندو آبادی کے مقابلے میں اقلیت میں تھے اور انگریز کے متعارف کردہ نظام جمہوریت میں مسلمان ہندو اکثریت کے مقابلے میں کلی طور پر خسارے میں تھے اور ہندو مسلمانوں کی حیثیت کو تسلیم کرنے پر تیار تھے۔ اس لئے قائد اعظم کو مسلمانوں کے حقوق کی زیادہ فکر تھی آپ کی ساری زندگی مسلمانوں کے حقوق کے لئے آئینی و سیاسی جنگ لڑتے ہوئے بیت گئی آپ کی ان خدمات و خلوص کے سبب آپ کو مسلمانان ہند نے قائد اعظم کا خطاب دیا۔ آپ کا تعلق ہندوستان کے ایسے اقلیتی گروہ (یعنی مسلمانوں) سے تھا جن کے مقادات خطرہ میں تھے اس لئے نظری طور پر آپ کو ہندوستان کی سب اقلیتوں کے ساتھ ہمدردی تھی جن میں ہندوستان کے اچھوٹ سکھ، جین اور عیسائی سب شامل تھے اور کافریں انہیں نظر انداز کیے ہوئے تھی۔ آپ شروع ہی سے سب اقلیتوں کے حقوق کی بات کرتے تھے جس میں مسلم و غیر مسلم کی کوئی تخصیص نہ تھی۔ مثلاً آل انڈیا مسلم لیگ لیجسٹیشن کو نسل میں جو قرارداد پاس کیا گیا اس میں اقلیتوں کے متعلق حصہ ذیل وضاحت تھی یہ کہ پاکستان اور ہندوستان کی اقلیتوں کو لاہور میں ۲۳ مارچ ۱۹۴۵ء کے آل انڈیا مسلم لیگ کے اجلاس میں منظور کئے ہوئے قرارداد کی روشنی میں تحفظات مہما کئے جائیں۔ اس لیجسٹیشن کو نسل میں مسلم لیگ ارکان اسیبلی سے جو حلف لیا اس حلف نامہ میں یہ عبارت تھی۔ ”میں لیجسٹیشن کو نسل میں مسلم لیگ پارٹی کا کارکن ہوں اپنے اسی عقیدے رائج کا قرار صلح

\* استاذ پروفیسر، شعبہ اسلامیات، بلوچستان یونیورسٹی، کوئٹہ۔

اعلان کرتا ہوں کہ ملت اسلامیہ جو بر صیری ہندوستان میں آباد ہے اس کا تحفظ اور سلامتی اور خوش نصیبی حصول پاکستان میں مضر ہے جو آئینی مسئلے کا واحد مصنفانہ باعزت اور عادلانہ حل ہے اور یہی حل اس عظیم بر صیری میں لئے والی مختلف قومیتوں اور اجتماعی ہستیوں کیلئے امن آزادی اور خوشحالی کا پیغمبر ہو گا۔<sup>۲</sup>

اقیتوں کے تحفظ کی بات صرف قیام پاکستان کی صورت تک محدود نہ تھی بلکہ شروع ہی سے آپ سب الہیان ہند کے مفادات کی بات کرتے تھے مثلاً ۱۵ ائمگی ۱۹۲۶ء کو حکومت کے ہاتھوں ایک ہندو پر تشدد دہل کے خلاف پنڈت دوارکا پرشاد مصرا کی ایک قرارداد پر بحث میں حصہ لیتے ہوئے لاہور میں سائنس کمیشن کی آمد کے موقع پر بایکاٹ کے ایک جلوس کی قیادت کی جس میں اللہ بچت کو پولیس کے ہاتھوں فتحجہ دالے زخموں کے نتیجے میں موت کی تحقیقات پر مامور تحقیقاتی کمیٹی کی رپورٹ پر بحث تقدیم کی اور اس مضمون میں ازسر نو تحقیقات کا مطالبہ کیا۔ انہوں نے سائنس کمیشن پر اعتراضات کیے۔ قرارداد کے حق میں رائے دی اور قرارداد منظور کر لی گئی۔<sup>۳</sup>

آپ الہیان ہند کے متعلق غیر جانبدارانہ طرز عمل کے حامی تھے اس لئے ہندوستان کی دیگر اقیتوں اپنے تحفظ حقوق اور حصول آزادی کیلئے آپ کو اپنا ہمدرد جان کر آپ کے پاس آتی تھیں اور آپ سے صلاح مشورہ کرتی تھیں۔ آپ نہ صرف ان کی تاسید فرماتے بلکہ انہیں مفید مشورے دیتے تھے۔ ۵ جنوری ۱۹۳۸ء کو اللہ آباد یونیورسٹی سوڈھیں یونین سے خطاب کیا اور اعلان کیا کہ جب تک اقیتوں کا مسئلہ حل نہیں ہوتا ہندوستان آزاد نہیں ہو سکتا۔ آدمی ہندو اچھوٹ ایسوی ایشن کے وفد نے ملاقات کی اور ان کی مدچاہی اور جدا گانہ طریقہ انتخاب کا مطالبہ کیا۔<sup>۴</sup>

اچھوت اگرچہ مذہبی طور پر ہندو ہی شمار ہوتے ہیں مگر ہندوانہ ذات پات کے نظام میں اعلیٰ ذات کے ہندو انہیں کوئی حقوق دینے پر تیار نہیں ہوتے۔ کاگریں میں بھی اعلیٰ ذات کے ہندوؤں کا قبضہ تھا اس لئے ہندوؤں کی نمائندہ جماعت ہونے کے باوجود یہ لوگ اس سے نامید ہتھے۔ خود کاگری کی رہنمای پنڈت جواہر لعل نہرو نے ۱۶ جنوری ۱۹۳۸ء کو بیان دیا تھا کہ اقیتوں کے بارے میں کاگریں کی اپنی پالیسی ہے۔<sup>۵</sup>

یعنی اقیتوں کے متعلق قائد اعظم کے نقطہ نظر سے متفق نہ تھے اس لئے اچھوت اپنے مطالبات کے لئے آپ کی مدد و مشورے کے خواہاں ہوتے تھے۔ اس مقصد کے لئے انہوں نے کئی ملاقاتیں کیں مثلاً ۲۵ ستمبر ۱۹۳۷ء کو پست اقوام کے نمائندہ وفد نے قائد اعظم سے ملاقات کی اور ۷ اکتوبر ۱۹۳۶ء کو آپ نے اپنی رہائش گاہ پر اچھوٹوں سے خطاب کیا۔ تقریباً تین ہزار ممبر ان شیڈ ولڈ کا سٹ فیڈریشن آئے تھے۔ آپ نے خطاب میں کہا ”میں تمہارا دوست ہوں اور رہوں گا وحدے کرنا اور پھر بھول جانا بہت آسان ہے دوسرا راؤ ٹیبل کانفرنس میں بھی جو کچھ کر سکتا تھا وہ میں نے کیا۔“<sup>۶</sup>

قیام پاکستان کے زمانے میں بھی اچھوت رہنا قائد اعظم سے اپنے مستقبل کے لئے تحفظ حقوق کی خاطر ملاقات کرتے رہے۔ مثلاً جون ۱۹۴۷ء کو سکھ لاہور کا پوری شن جوئی قائم شدہ پاک اچھوت فیڈریشن کے صدر بھی تھے مسٹر مینگھل رام سیکریٹری فیڈریشن اور مسٹر بی ایس رام اسیہ کے ساتھ قائد اعظم سے ملنے آئے۔ یہ لوگ پاکستان میں سکونت چاہتے تھے اور قائد اعظم نے انہیں یہاں پر ان کے نام حقوق کے تحفظ کی یقین دہانی کرائی۔ اچھوت جنہیں ہندو قوم والے اپنانے کو تیار تھے بانی پاکستان نے انہیں اعلیٰ سطح کے حکومتی عہدوں پر فائز کر دیا۔

۱۳ اکتوبر ۱۹۴۷ء کو آپ نے دائرے ہند سے آل انڈیا مسلم لیگ کی عارضی حکومت میں شمولیت کے امکانات پر گفتگو کی اس سلسلہ میں انہیں خط بھی لکھا عارضی حکومت میں شمولیت کے لئے پانچ نامزد افراد کے نام دائیرے کو رساں کیے جن کے نام یہ تھے، لیاقت علی خان، آئی آئی چندر گیر، عبدالرب نشر، غفرنٹ علی خان اور جو گندر نامہ منڈل (صوبائی وزیر اور بنگال سے اچھوت رہنا) بعد میں یہ وزارت منظور کی گئی اور جو گندر نامہ منڈل کو وزارت قانون سازی کا قلمدان سونپا گیا۔<sup>۸</sup>

ہندوستان کی آزادی کی صورت میں یہاں پر میم عیسائی بھی اپنے مستقبل کے بارے میں فرمدتے جس کیلئے وہ خود عیسائی اگر یہ حکومت کی بجائے قائد اعظم پر زیادہ اعتماد کرتے تھے لہذا وہ بھی آپ سے اپنے حقوق کے تحفظ کے متعلق مشورہ و اعانت کے متی تھے اور آپ کے ساتھ رابطے میں رہتے تھے اسی سطحے میں پریزیٹنٹ ائٹین کر گئی ایسوی ایشن مدارس کا ملی گرام موصول ہوا۔<sup>۹</sup> اور ۱۸ نومبر ۱۹۴۸ء کو دہلی میں ریورٹ عبد الحق کی سربراہی میں آل انڈیا کر گھن لیگ کا وفد آپ سے ملا۔ ۹ اپریل ۱۹۴۸ء کو بخار کے سکی لیڈر اور ممبر ان بخاب اسمبلی مسٹر ایس بی سکھا، مسٹر گھن اور کوچین کی ائٹین کر گھن ایسوی ایشن کے صدر ایس بی لیویز آپ سے ملنے آئے۔ قیام پاکستان کے قریب یہ ملاقاتیں اور مشورے تھوڑے تھوڑے وقوف سے ہونے لگے۔ شروع میں تو پورے ہندوستان کے مختلف علاقوں کی عیسائی تنظیمیں آپ سے رابطہ و ملاقاتیں کرتی رہیں اور قیام پاکستان کے بعد پاکستانی علاقوں میں سکونت پذیر یہ عیسائی نمائندے آپ سے زیادہ ملاقاتیں کرتے تھے مثلاً ار اپریل کو مسٹر پٹھنی اور مسٹر ای گھن ایم ایل اے بخاب آپ سے ملے اور مسلم اکثریت کے علاقوں میں ایگلو ائٹین آبادی کی حیثیت کے متعلق بات چیت کی۔ یہ بات چیت تقریباً ڈیڑھ گھنٹہ جاری رہی جسے مذکورہ بالا لیڈروں نے مفید بیان کیا۔ ۱۰ جون ۱۹۴۸ء کو مسٹر ای گھن ایگلو ائٹین پاک ایسوی ایشن اور دیوان بہادر ایس بی سکھا صدر بخاب جو ائٹ کر گھن بورڈ نے آپ سے ملاقات کی ایک گھنٹے کی گفتگو کے دوران پاکستان میں ایگلو ائٹین اور سکی آبادی کے متعلق بات چیت کی۔<sup>۱۰</sup>

ہندوستان کی سکھ آبادی اگرچہ شروع ہی سے مسلمانوں کے خلاف جارحانہ روپ رکھتی تھی اور مسجد شہید گنج چیزے معرکے برپا کرچکی تھی لیکن وہ لوگ بھی ہندوؤں کے روپیے سے زیادہ مطمئن نہ تھے اور اپنی الگ پیچان کے خواہاں تھے چونکہ ان کی آبادی زیادہ تر ان علاقوں میں تھی جو پاکستان کے مجوزہ نقشے کے قریب پڑتے تھے لہذا وہ بھی حصول آزادی اور تحفظ حقوق کے لئے قائدِ اعظم سے رابطہ کرتے تھے اور آپ نے انہیں بھی بالپوس نہیں کیا۔ عموماً ان کے ساتھ تعاون فرمایا تھی کہ ان کی جانب سے جارحانہ و پرشداق خدمات کے باوجود مسلمانوں کو صبر و تحمل کی تلقین فرماتے رہے۔ آپ نے سکھوں کے حقوق کی خاطر اپنی خدمات پیش کرنے میں بھی پس و پیش نہ کیا۔ مثلاً ۱۹۴۷ء کو پنجاب لیجسٹیشنوں کو نسل کی جانب سے پاس ہونے والے سکھ گردوارہ ایکٹ میں موجود اغلاط کی اصلاح کیلئے موذی میں کی طرف سے پیش کردہ سکھ گردوارہ (ضمنی) میں پر تقریر کی۔ آپ نے کہا ”سکھوں نہماں کی رہائی کو حکومت سکھ عبادت گاہوں پر کنٹروں کرنے سے مژد و طش بنائے“، یعنی حکومت سکھوں کی عبادت گاہوں پر کوئی غیر ضروری اور ناروام اخلقت کر رہی تھی جس کے خلاف آپ نے دلائل دیئے۔ اسی طرح ۱۸ افروری ۱۹۴۷ء کو سرکاری ملازمتوں میں سکھوں کی قیلی نہادنگی کو بہتر بنانے کے بارے میں حکومت نے کیا اقدامات کیے ہیں آپ نے ان کے بارے میں اس بیل میں سوال اٹھایا۔<sup>۱۳</sup>

یعنی اس بیل کی سطح پر جہاں عام آدمی کی رسائی ممکن نہ تھی آپ نے سکھوں کے حقوق کی وکالت فرمائی۔ قیام پاکستان کے قریب زمانے کے سکھوں میں بے چینی پائی جاتی تھی اور اپنی الگ آزاد ریاست کے طلب گار تھے اور پاکستانی علاقوں سے نسلک ہونے کی وجہ سے قائدِ اعظم سے رابطہ کو مفید جانتے تھے اس لئے اس بارے میں انہوں نے کمی مرتبہ آپ سے ملاقاتیں کیں مثلاً ۲۳ مارچ ۱۹۴۷ء کو لاہور میں سکھ طباء کے ایک گروپ نے آپ سے ملاقات کی جس میں آپ نے پاکستانی اسکیم کی وضاحت کرتے ہوئے فرمایا کہ میری رائے میں ہر قوم کو خود اختیاری کا حق حاصل ہے اور میں سکھوں کے اس حق سے انکار نہیں کرنا چاہتا یعنی آپ نے ان کے حق آزادی کو تسلیم کیا گر اب انہیں یہ خدشہ تھا کہ پاکستان بننے کی صورت میں ان کا نقصان ہو گا لہذا وہ اس کے خلاف کوشش کرنے لگے جس پر آپ نے ۵ اگست ۱۹۴۷ء کو لاہور میں ایک اخباری بیان میں سکھ لیڈرلوں کو پاکستان میں ان کے حقوق کی یقین دہانی کرائی اور ان سے ایجل کی کہ وہ پاکستان کے حصول کی راہ میں رکاوٹیں پیدا کرنے سے گریز کریں۔<sup>۱۴</sup>

تحفظ حقوق کیلئے یقین دہانی تو اس صورت میں تھی جب وہ پاکستان کے ساتھ ملاحق کرتے گروہ چونکہ اپنا الگ ملک چاہتے تھے قائدِ اعظم ان کے اس مطالبے کو بھی اصولی طور پر تسلیم کرتے تھے اس بارے میں ۲۱ مارچ ۱۹۴۷ء کو سردار نگہار اور امر نگہار کیرڑی آل اٹھیا سکھ سٹوڈنس فیڈریشن نے ڈیڑھ گھنٹہ قائدِ اعظم سے بات چیت کی جس کے

فوج احمد قائد اعظم نے اپنی کو بیان جاری کیا کہ میں نے آل ائمیا سکھ سوڈھن فیڈریشن کے صدر اور سکرٹری سے تجاذب خیال کیا ہے اور انہیں صاف بتا دیا ہے کہ سکھ بطور قوم ایک سکھ شیٹ کے حقدار ہیں اور میں اس کا مخالف نہیں ہوں گے۔ بشر طیکہ وہ بخوبی دکھادیں کریں یہ کہاں بن گئی ہے۔ میں سکھوں کو یقین دلاتا ہوں کہ میں سکھوں اور مسلمانوں کے درمیان سمجھوتہ کروانے کیلئے کام کرنے کو تیار ہوں۔<sup>۱۳</sup>

آپ دونوں صورتوں کے لئے تیار تھے یعنی اگر ممکن ہو تو سکھ اپنے لیے علاقے کا قیں کر کے الگ ریاست کی کوشش کریں بصورت دیگر اگر وہ پاکستان کے ساتھماں الماق کرنا چاہیں تو ان کے تمام حقوق کے تحفظ کی ضمانت دی جاتی ہے۔ مگر سکھ بداعتادی کا شکار تھے اور ان کی تسلی نہ ہوتی تھی لہذا اس سلسلے میں ۱۹۴۷ء کو ماسٹر تارا سنگھ نے آپ سے ملاقات کی جس میں اس نے اپنے لئے الگ ریاست سکھستان کا مطالبہ پیش کیا۔ آپ نے اس کے مطالبے کے بنیادی اصول کو قبول کر لیا اور اکالیوں سے اپنے منصوبے کی تفصیلات طلب کیں ماسٹر تارا سنگھ نے جواب میں آپ سے وہ تحفظات تحریری شکل میں طلب کیے جو آل ائمیا مسلم لیگ سکھوں سے چاہتی تھی۔<sup>۱۴</sup>

سکھوں کا مسئلہ سنجیدہ صورت اختیار کر گیا تھا قائد اعظم کی پوری کوشش تھی کہ اسے کسی طرح حل کر لیا جائے ماسٹر تارا سنگھ سے ملاقات کے بعد شام کو آپ خود چھ بجے سر تجھ سنگھ ملک کی رہائش پر تشریف لے گئے وہاں مہاراجہ پیالا وزیر اعظم پیالا رہ ماسٹر تارا سنگھ اور گیان کرتار سنگھ بھی موجود تھے اس بارے میں وہاں ڈیڑھ گھنٹہ گنتگو ہوئی۔ آپ سکھوں سے مفاہمت کو بہت ضروری سمجھتے تھے جس کیلئے آخر تک بات چیت کا سلسلہ جاری رکھا۔ ۲۳ اگست ۱۹۴۷ء کو آپ نے ایک اخباری بیان میں اکالی لیڈر ماسٹر تارا سنگھ کو دوستہ انداز کی بات چیت کی دعوت دی۔ آپ نے ماسٹر تارا سنگھ کو یقین دلایا کہ مسلم لیگ کے ساتھ معقول اور منصفانہ بنیاد پر بات چیت ہوگی۔<sup>۱۵</sup> مگر افسوس قائد اعظم کی ساری اہمیتی و تعاون اور تحفظ حقوق کی یقین دہانی کے باوجود سکھوں کی بداعتادی دور نہ ہوتی جس کی وجہ سے انہوں نے نہ صرف پاکستان کو چھوڑ کر ہندوستان کے ساتھماں الماق کیا بلکہ مسکر تی پنجاب میں بلاوجہ بے گناہ نہتے مسلم عوام کا بڑی سفارتی کی کے ساتھ کشت دخون کیا۔ اس کے باوجود جو سکھ آبادی پاکستان میں رہ گئی تھی اس کے ساتھ کوئی انتقامی کارروائی نہ کی گئی اور آج تک وہ یہاں امن و سکون کے سامنے سکونت پذیر ہیں۔

الغرض قائد اعظم محمد علی جناح کو تمام اقلیتوں کے ساتھماں ہمدردی تھی وہ سب کے مذہبی حقوق کا احترام کرتے تھے۔ اگر یہ حکومت کی طرف سے کسی کے خلاف ہر ایسے اقدام کی غالافت فرماتے تھے جس سے ان کی مذہبی حق تلفی ہوتی ہو۔ آپ نے ڈاکٹر اچیح ایس گورنیک اس تحریک کی حمایت کی جس میں ہندو ریتمکس اینڈ جیمیٹ مل سلیکٹ کمپنی کے

پرد کرنے کو کہا گیا تھا۔ ڈاکٹر گور کے ایک اور بل کی بھی حمایت کی جس میں انہیں کرمل لاء (تریسی) ایکٹ ۱۹۵۸ء کو منسوخ کرنے کا مطالبہ کیا گیا تھا۔<sup>۱۶</sup>

ہندوستان ایک کثیر المذاہب اقوام کا ملک تھا۔ حکومت کی طرف سے اگرچہ کسی کے نہ بھی معاملات میں مداخلت کم ہی ہوتی تھی مگر بعض اوقات متصب اور شرپندوں کی طرف سے دیگر مذاہب کے پیروکاروں کی دل آڑ دگی کے واقعات ظہور پذیر ہو جاتے تھے۔ مثلاً آریہ سماج کے بانی پنڈت دیانند سرسوتی کی جانب سے اسلام پر ناروا حملے کیے جاتے تھے اسی طرح بعض دیگر متصب ہندوؤں نے حضور اقدس ﷺ کی شان میں گستاخی کی۔ قائد اعظم سب کے نہ بھی جذبات کا احترام ضروری سمجھتے تھے۔ شرپند عناصر کے ایسے مفہومہ ہتھکنڈوں کے تدارک کیلئے ہر کوشش کی آپ تائید فرماتے تھے اور متاثرین کی قانونی مدد فرماتے تھے۔ اسی نوعیت کے ایک مقدمہ میں مولا نامہ علی جو ہرنے ایک ٹیلی گرام کے ذریعے آپ کو بانیان نہادہب کی ہٹک کی تدارک کے لئے تدابیر و مسائل کے سلسلے میں مشورے کی خاطر دہلی میں منعقد ہونے والی کانفرنس میں شرکت کی دعوت دی۔ آپ نے ٹیلی گرام کا جواب ارسال فرمایا کہ مجھے افسوس ہے کہ میں ۱۵ اگسٹ کے گھوڑہ جلسے میں شرکت سے مغذور ہوں البتہ میں ہر اس تدبیر کی تائید کرنے کیلئے تیار ہوں جس کا مقصد مقدس بانیان نہادہب کے ناموں و وقار کا تحفظ ہو۔ میں مسلمانوں سے مخلصانہ اعلیٰ کرتا ہوں کہ وہ آئینہ ذرائع اختیار کریں۔ ہر آئینے کیلئے گورنر پنجاب اور ان کی حکومت نے قابل تعریف و تحسین کام کیا ہے عالمہ الناس کو بھی اور مسلمانوں کو بالخصوص چاہیے کہ ہر آئینے کیلئے اور ان کی حکومت نے مسلمانوں کے حالات پر قابو پانے کیلئے جو مبرانہ اقدام اٹھایا ہے اس پر اطمینان پسندیدگی کریں۔<sup>۱۷</sup>

ہندو اکثریت اور ان کی نمائندہ جماعتیں کے ناروا سلوک اور جارحانہ کردار سے دلبرداشتہ ہو کر قائد اعظم نے مسلمانوں کے لیے الگ وطن کے حصول کا فیصلہ کیا تھا تاکہ ان کے نہ بھب و ثقافت اور میہمت و معاشرت سب چیزوں کو تحفظ حاصل ہو۔ اگر ایسا تھا کیا جاتا تو مسلمانوں کا برطانوی تسلط سے آزادی کے بعد ہندو اکثریت کے زیر اقتدار پڑے جانے کا خطرہ تھا۔ آزادی کے حصول سے قبل ہی ہندوؤں کے خطرناک عزائم کھلے طور پر نظر آ رہے تھے۔ شدھی اور شکھن جیسی تحریکیں اسی غرض سے چلائی گئیں کہ یا تو سب مسلمانان ہندشده ہو کر ہندو بن جائیں یا پھر ہندوستان سے بے دخل ہو کر چلے جائیں۔ ہندو ہنماوں کے بیانات سے ان کے عزم اب پوشیدہ نہ رہے تھے۔ ان حالات کے پیش نظر مسلمانوں کے لئے الگ وطن کا مطالبہ ان کے تمام مسائل کا واحد حل کے تراویح تھا۔ اس لئے قائد اعظم نے یکسو ہو کر پاکستان کے حصول کو اپنی زندگی کا واحد مقصد قرار دیا تھا۔ لیکن اس کا یہ مطلب نہیں تھا کہ آپ برطانوی تسلط سے

صرف مسلمانوں کی آزادی کے خواہاں تھے بلکہ آپ کی سمجھی سب اہمیات ہند کی آزادی کیلئے تھی اس لئے آپ پر خود غرضی کا اسلام نہیں لگ سکتا تھا۔ ۱۲ ارجمندی ۱۹۴۵ء کو آپ نے بھی میں فرمایا ”ہم ہندو، عیسائی اور دوسرے فرقوں کو یقین دلاتے ہیں کہ پاکستان کے جدوجہد میں ہم پورے ملک کی آزادی کیلئے جدوجہد کر رہے ہیں۔“<sup>۱۸</sup>

پاکستان کے مجوزہ علاقوں میں مسلم اکثریت کے علاوہ ہر منہج کے لوگ اقلیت کے طور پر سکونت پذیر تھے۔ اسی طرح ہندو اکثریت کے صوبوں میں مسلمان اقلیت کی حیثیت سے آباد تھے۔ قائد اعظم کو جہاں ہندو اکثریت والے علاقوں میں مسلمان اقلیت کے تحفظ حقوق کی فکر لاحق تھی بالکل اسی طرح غیر مسلم اقلیتوں کے مفادات کا دفاع بھی آپ اپنی ذمہ داری سمجھتے تھے جس کیلئے آپ نے ہر سڑک پر انہیں یقین دلایا کہ پاکستان کے حصول کا مقصد ان کی حق ٹھی نہیں ہے بلکہ مسلمانوں کے ساتھ ساتھ وہ سب بھی آزادی کی نعمت سے سرفراز ہوں گے۔ جوں جوں پاکستان کا قائم قریب آ رہا تھا آپ مسلم غیر مسلم اقلیتوں کے خدشات کو دور کرنے کا اہتمام فرمائے تھے۔ انہوں نے ۲۵ جنوری ۱۹۴۵ء کو اے بی آئی کو ایک انترویو میں اقلیتوں کو یقین دلایا کہ مسلم لیگ ان کے ساتھ انصاف پر بنی سلوک کرے گی۔ آپ ہندوستان کی قسم کے مطالبے کے باوجود ہندو پاکستان میں دوستانہ تعلقات کے خواہاں تھے جبکہ ہندو ہندوؤں کی نفرت وعداوت کوئی ڈھکی چھپی بات نہ تھی آپ کا ہندوستان کے ساتھ دوستانہ تعلقات کا ایک بڑا سبب علاقہ میں موجود اقلیتوں کے حقوق کا تحفظ تھا۔ ۱۳ ارجمندی ۱۹۴۵ء کو ایک پریس کانفرنس سے خطاب کرتے ہوئے آپ نے اعلان فرمایا کہ اقلیتوں کا تحفظ ہندو پاک دوستی میں ہے۔<sup>۱۹</sup>

مگر ہندو ہندوؤں کے غیر چکدار رویے کی وجہ سے آپ اپنی ساری جدوجہد کے باوجود ان کی جانب سے مایوس ہو چکے تھے جس کا انہلہ آپ نے پہلے ہی کر دیا تھا۔ ۲۵ فروری ۱۹۴۶ء کو آپ نے ”اے بی آئی“ کو انترویو دیا ”فرمایا کہ بد قسمی سے ہندو نظر مددگار ثابت نہیں ہوا۔ (البتہ میری خواہش ہے کہ) اقلیتوں کے ساتھ منصفانہ سلوک ہونا چاہیے۔“<sup>۲۰</sup> حکومت ہند کے طرزِ عمل سے خیز کی امید نہ تھی مگر پاکستان میں موجود غیر مسلم اقلیتوں کے حقوق کی حفاظت آپ اپنی حکومت کی اخلاقی و قانونی ذمہ داری سمجھتے تھے اس کیلئے قوم کی ذہن سازی فرمائے تھے۔ ۲۶ مارچ ۱۹۴۷ء کو آپ نے فرمایا ”میرا ایمان ہے کہ ایسی حکومت کو زندہ رہنے کا کوئی حق نہیں جو اقلیتوں سے نا انصافی کرے اور انہیں خوفزدہ کرے۔ آپ نے بتایا کہ پاکستان میں اقلیتوں کے حقوق کا پوری طرح تحفظ ہو گا اور انہیں تمام جائز مراعات حاصل ہوں گی۔ اس کے متعلق کسی قسم کے خوف یا بدگمانی کی ضرورت نہیں۔ وہ پاکستان کے ایسے ہی آزاد شہری ہو گئے جیسے کسی اور مہذب ملک کے ہو سکتے ہیں۔ پاکستان میں ہندو مسلم پاکستانیوں دونوں کو یکساں

فواز حاصل ہوں گے اس لئے ہندوؤں کو چاہیے کہ ہمارا راستہ نہ روکیں۔<sup>۲۱</sup>

آپ نے عملی طور پر بھی اقلیتوں کے تحفظ کے لیے اقدامات کیے۔ مشرقی پنجاب میں سکموں کے مظلوم کی وجہ سے پاکستانی صوبہ پنجاب میں حالات نہایت کشیدہ تھے اور یہاں پر موجود ہندوؤں اور سکموں کے خلاف انتقامی کارروائی کا خطہ تھا۔ ۱۹۴۷ء کو میان ممتاز دولت نے قائدِ اعظم سے ملاقات کی اور انہیں پنجاب کی خوفناک صورت حال سے آگاہ کیا، آپ نے ایک بیان میں مسلمانان پنجاب کو امن و امان قائم کرنے، اقلیتوں کی حفاظت کرنے اور صوبائی مسلم لیگ کو امن و امان کے قیام میں حکومت پنجاب کی امداد کرنے کی ہدایت کی۔<sup>۲۲</sup>

اس قدر انہیں تازک صورت حال میں بھی پاکستانی مسلمانوں کو اقلیتوں کے خلاف انتقامی کارروائی کرنے کی بجائے صبر و تحمل کی تاکید کی اور اقلیتوں کی جان و مال کے تحفظ کو یقینی بنایا۔ اقلیتوں کے تحفظ اور حقوق کے بارے میں آپ اس تدریس تھے کہ ۲۲ جون ۱۹۴۷ء کو آپ نے پارٹیشن کوسل میں صاف صاف فرمادیا تھا کہ پاکستان کے علاقوں کے غیر مسلم افراد کو پورے پورے شہری حقوق حاصل ہوں گے۔<sup>۲۳</sup> اس طرح آپ نے اقلیتوں کو واضح اور قطعی انداز میں تحفظ کی ضمانت دی۔ ان میں اعتماد اور تحفظ کا احساس پیدا کیا۔ ان کی دلبوحی کی۔ انہیں دلasse دیا اور ان کے مجروح جذبات و احساسات کو مندل کرنے کیلئے سیجائی کی۔<sup>۲۴</sup>

Quaid-i-Azam Muhammad Ali Jinnah, Governor General designate of Pakistan, at a press conference on July 14, 1947 in New Delhi assured the minorities in the Pakistan dominion that they would have protection with regard to their religion, faith, life, property and culture.<sup>۲۵</sup>

On July 22, 1947 The Father of the Nation Muhammad Ali Jinnah and his deputy Liaquat Ali Khan together with the leaders of All India Congress declared "Both The Congress and Muslim League have undertaken to give fair and equitable treatment to the minorities after the transfer of power. The two future governments re-affirm these assurances. It is their intention to safeguard the legitimate interests of all citizens irrespective of religions, caste or sex. In the exercise of their normal civic rights all citizens will be regarded as equal."<sup>۲۶</sup>

۱۱ اگست ۱۹۴۷ء کو جب آپ نے پاکستان کے حاکم اعلیٰ کی حیثیت سے مرکزی قانون ساز اسلامی کو خطاب کیا تو اس میں بھی آپ نے ارکان اسلامی کو غریبوں کی دست گیری کی تاکید فرمائی اور ساتھ ہی اسلام کے ایک حقیقی ترجمان کی حیثیت سے یہ بھی واضح کر دیا کہ مذہب یا ذات پاتیاں اول و رنگ کی وجہ سے کوئی شخص امتیازی سلوک کا مستحق نہ سمجھا

جائے گا۔ آپ نے فرمایا، اگر ہم پاکستان کی اس عظیم سلطنت کو خوشحال دیکھنا چاہتے ہیں تو ہمیں اپنی تمام سماں اس کے باشندوں خصوصاً عام لوگوں اور غریبوں کی فلاں و بہود کے لئے وقف کر دینی چاہیے اس ملک میں جس کی ہم آج بنیاد ڈال رہے ہیں ذات یا نہب کی بناء پر کسی سے اتیازی سلوک نہیں کیا جائے گا۔ ہم اس بنیادی اصول پر آغاز کر رہے ہیں کہ ہم سب ایک ریاست میں برادر کے شہری ہیں۔ ۲۷

اسی روز بحیثیت نامزد گورنر جنرل اور صدر مجلس دستور ساز اسمبلی پاکستان کے موقع پر خطاب فرمایا۔ اب اگر ہم پاکستان کو خوشحال اور فارغ البال دیکھنا چاہتے ہیں تو ہم کو کلیتی عوام کی خدمت میں اور خصوصاً غریبوں کی خدمت میں لگ گ جانا چاہیے۔ ”خواہ تمہارا رنگ ذات اور نہب کچھ ہی ہو گر اب تم میں سے ہر ایک پاکستان کا شہری ہے جس کے وہی تمام حقوق اور ذمہ داریاں ہیں جو کسی اور کی ہو سکتی ہیں۔ ہم کو اس جذبہ سے کام کرنا ہے۔ تھوڑے عرصے میں اکثریت اور اقلیت، ہندو قوم اور مسلم قوم کے قصے ختم ہو جائیں گے خود مسلمانوں میں پٹھان، پنجابی اور شیعہ سنی وغیرہ ہیں اسی طرح ہندوؤں میں برہمن، ولیش، کھتری، بگالی، مدراسی وغیرہ ہیں یہ سب تفرقات دور ہو جائیں گے۔ اگر آپ مجھ سے پوچھیں تو یہ حقیقت ہے کہ ہندوستان کی آزادی میں یہی مختلف چیزیں بڑی رکاوٹ رہی ہیں ورنہ ہم بہت پہلے آزاد ہو چکے تھے۔ ۲۸

دستور ساز اسمبلی کے صدر کی حیثیت سے آپ کا یہ خطاب گویا پاکستان کے آئین کی حیثیت سے رکھتا تھا جس میں آپ نے اقلیتوں کے حقوق و فرائض کو دیکھ پاکستانی شہریوں کے مساوی قرار دیا اور محمد اللہ پاکستان دی پوری تاریخ میں قائد اعظم کے اصول پر اہتمام کے ساتھ عمل درآمد ہوا۔ اس اصول کو کبھی کسی سلسلہ پر نظر انداز نہیں کیا گیا۔ اس اصول کی عملی مثال قیام پاکستان کے روز اول سے پیش کی گئی۔ یعنی ۱۹۴۷ء کا ۱۵ اگست کو کراچی میں پاکستان کی آئین ساز اسمبلی کے اجلاس کی صدارت اقلیتوں کے نمائندہ وزیر مسٹر جونگر ناتھ منڈل نے فرمائی اور پاکستان کے پہلے وزیر قانون یہی اقلیتی رکن تھے۔ اور پاکستانی افواج کا پہلا کمانڈر اچیف ایک اگر بیز جنرل سرفیکٹ میسر وی تھا جو ۱۵ اگست ۱۹۴۷ء سے ۱۵ افروری ۱۹۴۸ء تک اس عہدے پر فائز رہا۔

۱۲ اگست ۱۹۴۷ء کو ماڈنٹ بیشن نے افتخار کی منتقلی کے وقت اپنی تقریر میں یہ امید ظاہر کی کہ پاکستان میں اقلیتوں کے سلسلے میں اکبر بادشاہ کی تقدیم کی جائے گی۔ اس کے جواب میں قائد اعظم نے کہا ”اکبر بادشاہ کی وہ رواداری اور نوازش جو اس نے اپنی غیر مسلم زیارت پر کوئی حالیہ اختراع نہیں بلکہ تیرساں قبل ہمارے پیغمبر ﷺ نے عیسائیوں اور یہودیوں پر فتح حاصل کرنے کے بعد نہ صرف لفظی بلکہ عملی طور پر عالی ظرفی اور فیاضی کا سلوک کیا تھا۔ آپ ﷺ نے

ان سے حد درج رواداری کا برتاؤ کیا اور ان کے مذاہب اور عقائد کا احترام کیا۔ مسلمانوں کی تمام تاریخ جہاں جہاں انہوں نے حکمرانی کی ایسے ہی تہذیب و شائستگی سکھانے والے عظیم اصولوں سے بھری ہوئی ہے جن پر ہمیں عمل کرنا چاہیے۔<sup>۳۰</sup>

قائد اعظم محمد علی جناح نے قانون ساز اسمبلیوں میں اقلیتوں کے حقوق کے متعلق اپنے عزم کے اظہار کے بعد عوامی سٹیج پر بھی اس کے اعلان کو ضروری سمجھا چاہنچہ ۱۵ اگست ۱۹۴۷ء کو الیان پاکستان سے خطاب میں اقلیتوں کے متعلق فرمایا، ”ہمیں چاہیے کہ ہم اپنے قول عمل اور طرز فکر سے اقلیتوں پر ثابت کر دیں کہ جب تک وہ لوگ ان فرائض اور ذمہ داریوں کو پورا کرتے رہیں گے جو ان پر پاکستان کے فقادار شہریوں کی حیثیت سے عائد ہوتی ہیں تو انہیں کسی قسم کا خوف و خطرہ نہیں ہوتا چاہیے۔“<sup>۳۱</sup>

**ایک موقع پر آپ نے عیسائیوں کے مذہبی اجتماع سے اپنے اس عزم کا اعادہ فرمایا جس کی تفصیل یہ ہے**

Just two days after the creation of Pakistan the Holy Trinity Church and the Anglican Cathedral in Karachi made arrangements for special service of prayers and thanks-giving, "When Jinnah heard of this he asked that he might be allowed to attend the service." So Jinnah attended the service, and by making this graceful and moving gesture to the Christian community, Jinnah made it clear that every community, be it Christian or Hindus or Muslim has equal rights and is part of Pakistani nation.<sup>۳۲</sup>

تفصیل کے موقع پر ہندوستانی علاقوں سے بھرت کر کے آنے والے مسلمانوں کو ہندوؤں اور سکھوں نے بڑی بے دردی سے قتل کیا وہ ان کی نیشیں ہندوستان سے پاکستان کو بینے والے دریاؤں مثلاً دریائے جلم و چناب میں بہا دیتے تھے اس کشت و خون کا ایک بڑا سب اگریز جنگ کی جانب سے پاک و ہند کی سرحدی حدود کے تعین میں نا انصافی تھی جس سے مسلمانوں کا برا انتقام ہوا اور اسی وجہ سے پاکستانی عوام میں ہندوؤں اور سکھوں کے خلاف غرض و غصب اور انتقامی جذبہ کا پایا جانا ایک نظری امر تھا۔ قائد اعظم نے اس نازک گھری میں بھی صورت حال کو تابو میں رکھا۔ اس کے متعلق ۲۳ اگست ۱۹۴۷ء کو یہ یو پاکستان لاہور سے پناہ گزینیوں، باؤڈری کمیشن اور اقلیتوں کے بارے میں ایک تقریب فرمائی جس میں امن و امان کو ہر قیمت پر برقرار رکھنے پر زور دیا آپ نے فرمایا باؤڈری الیوارڈ غیر منصفانہ ہو سکتا ہے لیکن ہم اس کے پابند ہیں۔<sup>۳۳</sup>

پاکستانی عوام کو اقلیتوں کے ساتھ اسلامی رواداری کے متعلق تلقین کرتے ہوئے ۱۹۴۸ء کو ایک بیان

میں فرمایا کہ میں ایک مرتبہ پھر مسلمانوں پر واضح کردینا چاہتا ہوں کہ انہیں اپنے بڑوی ہندوؤں اور تمام اقلیتوں کو فتنہ پوری، شرپندی اور لا قانونیت پر آمادہ افراد کی کارروائیوں سے محفوظ رکھنا ہے اور انہیں احساس دلانا ہے کہ وہ محفوظ ہیں۔ پاکستان کو ایک قانونی اور طاقت و حکومت کی ضرورت ہے۔ حکومت پاکستان قانون توڑنے والوں کو شدید سزا دے گی۔ ۳۳

اقلیتوں کے حقوق و مفادات کا تحفظ اب ملکی قانون کا حصہ تھا جس کی خلاف ورزی قانون بھکنی کے زمرے میں آ کر مستوجب سزا ہوتی، لہذا اب انہیں بے خوف و خطر ہو کر ملکی ترقی و خوشحالی میں اپنا کردار ادا کرنا تھا۔ ۳۴ فروردی ۱۹۷۸ء کو کٹرک پارسی کالوںی کراچی میں سندھ کی پارسی برادری کی جانب سے منعقدہ ایک استقبالیہ میں محترمہ فاطمہ جناح کے ساتھ شرکت کی۔ خطبہ استقبالیہ کا جواب دیتے ہوئے ان کا شکریہ ادا کیا اور فرمایا کہ وہ پاکستان کو ایک عظیم ترین قوم اور خوشحالی و سرست کا گھوارہ بنانے کے لئے کام کریں۔ انہیں یقین دہانی کرائی کہ پاکستان میں بلا امتیاز قوم و نژہب سب کے ساتھ مساوی برنا دا ہوگا۔ ۳۵

آپ اس بارے میں اس قدر واضح موقف رکھتے تھے کہ اس کا اظہار پوری دنیا کے سامنے کرتے ہوئے بھی نہیں پہنچ سکتے تھے۔ ۳۶ رمارچ ۱۹۷۸ء کو آپ نے امریکہ کی عوام کیلئے ایک نشی گفتگو میں فرمایا "ہمارے یہاں بہت سے غیر مسلم ہندو، عیسائی اور پارسی ہیں۔ لیکن یہ سب پاکستانی ہیں۔ انہیں وہی مراعات و حقوق حاصل ہوں گے جو کسی اور شہری کو حاصل ہو سکتے ہیں اور یہ لوگ پاکستان کے معاملات میں اپنا جائز کردار ادا کر سکیں گے۔ ۳۷

پاکستان میں دیگر مذاہب کی بہبیت ہندو اقلیت زیادہ پریشان تھی کیونکہ ہندوہاں پر مسلمانوں کے شراف پر تشدد کلدہ ایساں کر رہے تھے جس کی وجہ سے انہیں یہاں پر انتقام کا خطرہ تھا۔ گر قائد اعظم نے سب کی حفاظت کو یکساں طور پر اہم قرار دیا تھا۔ ۳۸ رمارچ ۱۹۷۸ء کو شرتی بیکال کی مجلس قانون ساز اسمبلی کے ہندو ممبران کے دفعہ کو جواب دیتے ہوئے فرمایا کہ ہر فرقہ کے افراد کے ساتھ پاکستان کے شہر یوں کا سامسلوک روا رکھا جائے گا اور ان کے مساوی حقوق، مراعات اور ذمہ داریاں ہوں گی۔ ۳۹

بلوچستان پاکستان کا سب سے زیادہ پسمندہ صوبہ تھا جسے برطانوی دور حکومت میں نظر انداز کر دیا گیا تھا یہاں کی مسلم آبادی کی طرح غیر مسلم اقلیتیں بھی پاکستان میں اپنے بہتر مستقبل کی امید رکھتی تھیں قائد اعظم بلوچستان کا خصوصی خیال رکھتے تھے اپنی رحلت سے کچھ عرصہ قبل جب کوئی تشریف لائے تھے تو یہاں کی پارسی برادری نے ۱۳ ارجن ۱۹۷۸ء کو آپ سے ملاقات کی۔ آپ نے ان سے خطاب کرتے ہوئے پاکستان میں اقلیتوں کو یکساں سلوک کا یقین دلایا اور اسی خصوصی توجہ کا حوالہ بھی دیا جو گورنر جنرل کی طرف سے بلوچستان کو دی جا رہی تھی۔ ۴۰

## حرف آخر:-

مندرجہ بالا چند حوالوں سے یہ امر پایہ ثبوت کو پہنچتا ہے کہ قائدِ عظم اگرچہ مسلمانوں کے مفاد کی جگہ لڑ رہے تھے مگر آپ کا مقصد صرف مسلمانوں کی بھلائی نہیں بلکہ سب الہیان ہند کی خیرخواہی تھی جس کا اظہار آپ نے بار بار فرمائیں اقلیتوں کی بہتری و خوشحالی اور ان کے حقوق و مفادات کے تحفظ کے لئے آپ ہمہ وقت کو شاہراہ تھے اور تقسیم ہند سے اب تک مذہبی اقلیتوں کو آپ کے ارشادات کی روشنی میں مکمل تحفظ و مراعات حاصل ہیں جبکہ ہندوستان میں مسلم اقلیت کے ساتھ آئے دن نہایت بھی انک سلوک روک لھا جاتا ہے۔

## حوالہ جات

- ۱ مجید شیما، تقدیر عظیم محمد علی جناح اور سیوں کی نظر میں، کراچی، قائدِ عظم اکیڈمی، ۱۹۹۹ء، ص ۳۲۔
- ۲ کرم حیدری ہلت کا پاسبان، کراچی، قائدِ عظم اکیڈمی، ۱۹۸۳ء، ص ۲۲۶۔
- ۳ محمد علی صدیقی، تقدیر عظیم محمد علی جناح، کراچی، قائدِ عظم اکیڈمی، ۱۹۹۹ء، ص ۱۱۹۔
- ۴ ایضاً، ص ۲۸۲۔
- ۵ ایضاً، ص ۲۸۳۔
- ۶ خورشید احمد خان، تقدیر عظیم کے شب دروز، اسلام آباد، مقدارہ تو می زبان، ۱۹۸۶ء، ص ۹۹۔
- ۷ ایضاً، ص ۱۳۹۔
- ۸ S.M Burke, *Quaid-i-Azam M.A Jinnah*, Karachi, Oxford University Press 1997, p. 306.
- ۹ خورشید احمد خان، بحوالہ سابقہ، ص ۲۸۔
- ۱۰ ایضاً، ص ۱۳۷۔
- ۱۱ محمد علی صدیقی، بحوالہ سابقہ، ص ۹۲۔
- ۱۲ ایضاً، ص ۳۸۰۔
- ۱۳ Waheed Ahmed, *The Nation's Voice*, Karachi, Quaid-i-Azam Academy, 2000, vol: iv, p. 544.
- ۱۴ محمد علی صدیقی، بحوالہ سابقہ، ص ۳۰۵۔
- ۱۵ خورشید احمد خان، بحوالہ سابقہ، ص ۹۱۔

- ۱۶ محمد علی صدیقی، بحوالہ سابقہ، ص ۶۲۔
- ۱۷ روز نامہ جنگ، کونسل، اشاعت خصوصی، ۱۹۴۷ء۔
- ۱۸ Waheed Ahmed, *op.cit.*, vol: IV, p. 37.
- ۱۹ محمد علی صدیقی، بحوالہ سابقہ، ص ۳۲۹۔
- ۲۰ خورشید احمد خان، بحوالہ سابقہ، ص ۷۱۔
- ۲۱ Waheed Ahmed, *op.cit.*, vol: IV, p. 494.
- ۲۲ خورشید احمد خان، بحوالہ سابقہ، ص ۱۱۹۔
- ۲۳ کرم حیدری بھٹ کا پرسان، ص ۲۸۹۔
- ۲۴ شریف الجاہد، قائد اعظم (حیات و خدمات) کراچی، قائد اعظم اکیڈمی، ۱۹۸۸ء، ص ۲۷۔
- ۲۵ Quaid-i-Azam M.A Jinnah, *Speeches and Statements, 1947-1948* Islamabad, Ministry of Information, 1989, p.25.
- ۲۶ Rashid Ahmed Jullundhri, *Islam and Current Issues* Lahore, Institute of Islamic Culture, 1997, p.11.
- ۲۷ مجید شمسا، قائد اعظم اوسیوں کی نظر میں، ص ۳۲۔
- ۲۸ Stanley Wolpert, *Jinnah of Pakistan*, New York, Oxford University Press, 1984, p. 339.
- ۲۹ کرم حیدری، بحوالہ سابقہ، ص ۳۲۱۔
- ۳۰ Waheed Ahmed, *op.cit.*, vol: IV, p. 377.
- ۳۱ طیف احمد شیر وانی، بانی پاکستان، کراچی، قائد اعظم اکیڈمی، ۱۹۹۶ء، ص ۷۲۔
- ۳۲ Rashid Ahmed Jullundhri, *Islam and Current Issues*, p. 15.
- ۳۳ محمد علی صدیقی، بحوالہ سابقہ، ص ۳۲۹۔
- ۳۴ اپناء، ص ۲۳۷۔
- ۳۵ Quaid-i-Azam M.A Jinnah, *Speeches and Statements, 1947-1948*, p. 119.
- ۳۶ Ibid p. 131.
- ۳۷ شریف الجاہد، میر ابھائی، (از قاطم جناح) کراچی، قائد اعظم اکیڈمی، ۱۹۸۸ء، ص ۳۵۔
- ۳۸ محمد علی صدیقی، بحوالہ سابقہ، ص ۲۵۳۔
- ۳۹ کرم حیدری، بحوالہ سابقہ، ص ۳۳۲۔